

# صدقے کے فوائد

05 March-2020



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Sisters)

ہر مبلغ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

## دُرُودِ پاك كى فضيلت

رسولِ پاك صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا:

اِذَا كَانَ يَوْمُ الْحَيْبِ بَعَثَ اللّٰهُ مَلَائِكَةً مَعَهُمْ صُحُفًا مِّنْ فِصَّةٍ وَّاقْلَامًا مِّنْ ذَهَبٍ يَكْتُبُوْنَ يَوْمَ  
 الْحَيْبِ وَلَيْلَةَ الْجُبْعَةِ اَكْثَرَ النَّاسِ عَلٰى صَلَاةٍ  
 یعنی جب جمعرات کا دن آتا ہے، اللہ کریم فرشتوں کو بھیجتا ہے، جن کے پاس چاندی کے کاغذ اور  
 سونے کے قلم ہوتے ہیں، وہ لکھتے ہیں، کون جمعرات کے دن اور جمعہ کی رات مجھ پر کثرت سے دُرُودِ پاك  
 پڑھتا ہے۔ (کنز العمال، کتاب الانکار، ۲۵۰/۱، حدیث: ۲۱۷۴)

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

پساری پیاری اسلامی بہنو! آئیے! اللہ پاک کی رضا پانے اور ثواب کمانے کے لئے پہلے  
 اچھی اچھی نیتیں کر لیتی ہیں۔ فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ ”نِيَّةُ الْمُؤْمِنِ خَيْرٌ مِّنْ عَمَلِهِ“ مسلمان کی  
 نیت اُس کے عمل سے بہتر ہے۔ (1)

اہم نکتہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

## بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرگ کر دوسری اسلامی بہنوں کے لئے جگہ کُشاہدہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوْا عَلَی الْحَبِیْبِ، اذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والی دل کی جُوبی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَہَہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّد

## چار دُرہموں کے بدلے چار دُعائیں

ایک غلام حضرت مَنْضُور بن عَمَّار رَحْمَةُ اللّٰهِ عَلَیْہِ کی مجلس کے پاس سے گزرا، آپ لوگوں کو وعظ و نصیحت فرماتے تھے۔ غلام نے دیکھا کہ آپ اپنے پاس موجود کسی فقیر کے لئے کچھ طلب فرما رہے ہیں اور یہ بھی ارشاد فرما رہے ہیں کہ جو اس کو چار (4) دراہم دے گا، میں اُس کے لیے چار (4) دُعائیں کروں گا۔ ایک ولی کامل کی رَحْمَت بھری آواز سن کر غلام نے چار (4) دراہم اُس فقیر کو پیش کر دیئے۔ حضرت مَنْضُور رَحْمَةُ اللّٰهِ عَلَیْہِ نے فرمایا: بتاؤ کون کون سی دُعائیں کروانا چاہتے ہو؟ عرض کی: (1) میرا ایک آقا ہے،

میں چاہتا ہوں کہ اس کی غلامی سے آزاد ہو جاؤں۔ (2) مجھے ان دراہم کا بدلہ مل جائے۔ (3) اللہ کریم مجھے اور میرے آقا کو توبہ کی توفیق عطا کرے۔ (4) اللہ پاک میری، میرے آقا کی، آپ کی اور تمام لوگوں کی بخشش فرمادے۔

حضرت مَنْصُور رَحْمَةُ اللهِ عَلَيْهِ نے اس کے لئے دُعا فرمادی۔ غلام اپنے آقا کے پاس دیر سے پہنچا، آقا نے دیر سے آنے کا سبب پوچھا تو اُس نے سارا واقعہ سنا دیا۔ آقا نے اس سے پوچھا: حضرت مَنْصُور رَحْمَةُ اللهِ عَلَيْهِ نے کس چیز کے بارے میں دعا کی؟، غلام بولا: پہلی دعایہ کی کہ تو مجھے آزاد کر دے۔ یہ سُن کر آقا نے کہا: ”جاؤ رضائے الہی کے لئے آزاد ہے۔“ پوچھا: دوسری دُعا کون سی کروائی؟ کہا: مجھے میرے دراہم کا اچھا بدلہ مل جائے۔ آقا بول اُٹھا: ”میری طرف سے تیرے لئے چار (4) دِرہم کے بدلے چار ہزار (4000) دراہم ہیں۔“ پوچھا: تیسری دُعا کیا تھی؟ بولا: اللہ کریم تجھے توبہ کی توفیق عطا کرے۔ یہ سنتے ہی آقا کہنے لگا: ”میں نے اللہ پاک کی بارگاہ میں اپنے تمام گناہوں سے توبہ کی۔“ پھر کہا: چوتھی دُعا کیا تھی؟ غلام نے جواب دیا: ربِّ کریم میری، آپ کی، حضرت منصور کی اور اجتماع میں تمام موجود لوگوں کی مغفرت فرمائے، یہ سُن کر آقا نے کہا: یہ میرے اختیار سے باہر ہے۔ جب رات ہوئی تو آقا نے خواب میں کسی کہنے والے کو کہتے ہوئے سنا: جو تمہارے اختیار میں تھا، وہ تم نے کر دیا، میں سب سے بڑھ کر رحم کرنے والا ہوں، میں نے تمہیں، تمہارے غلام کو، مَنْصُور بن عمار کو اور وہاں موجود تمام لوگوں کو بخش دیا۔ (روض

الرياحين، الحكاية السادسة بعد المتتين، ص ۹۹ ملخصاً)

صَلُّوا عَلَيَّ الْحَبِيبِ! صَلِّ اللهُ عَلَيَّ مُحَمَّدٍ

پساری پیاری اسلامی بہنو! اس حکایت سے معلوم ہوا! اللہ والوں کی دعائیں حاصل کرنے کا کوئی موقع ہاتھ سے نہیں جانے دینا چاہیے، اللہ پاک کے یہ نیک بندے جب اللہ پاک سے دعا

کرتے ہیں تو وہ ان کی دعاؤں کو قبول فرماتا ہے۔ اَلْحَمْدُ لِلّٰہِ امیر اہلسنت دَامَتْ بَرَکَاتُہُمْ الْعَالِیَہِ نیکوں کے شیدائی ہیں اور نیک کاموں کی ترغیب کے لیے مختلف دعائیں ارشاد فرماتے رہتے ہیں۔ کبھی ہفتہ وار رسالہ پڑھنے، سُننے والیوں کے لیے دعا ارشاد فرماتے ہیں تو کبھی مَدَنی انعامات پر عمل کرنے والیوں کو دعاؤں سے نوازتے ہیں۔ ہمیں بھی چاہیے کہ اللہ پاک کے اس مقبول ولی کی دعائیں پانے کا کوئی موقع ہاتھ سے جانے نہ دیں۔ کیا معلوم ان کی کون سی دعا ہماری دنیا و آخرت کو بہتر بنا دے۔

اسی حکایت سے یہ بھی معلوم ہوا! جو اللہ پاک کی راہ میں اخلاص کے ساتھ صَدَقہ کرتا ہے، اللہ پاک اُس کو ضرور اَجْر عطا فرماتا ہے۔ لہذا ہمیں بھی چاہیے کہ وَمَا نُوْتَمَّا جَنَّتِنِی تُوْفِیْقٌ ہُوَ ضُرُوْرٌ صَدَقَہِ کِیَا کْرِیْسِ، اِنْ شَاءَ اللّٰہُ اس کی بے شمار دینی و دنیوی برکتیں حاصل ہوں گی۔ اللہ پاک کی راہ میں صَدَقہ و خیرات کرنے کی اہمیت و فضیلت کا اندازہ اس بات سے لگائیے کہ خود ہمارے پیارے رب کریم نے قرآن کریم میں صَدَقہ و خیرات کرنے کا حکم ارشاد فرمایا اور مختلف مقامات پر صَدَقہ و خیرات کرنے والوں کی تعریف بھی فرمائی ہے، چنانچہ

پارہ 1 سورۃ البقرہ کی آیت نمبر 2 اور 3 میں ارشاد ہوتا ہے:

هُدًی لِّلْمُتَّقِیْنَ ۙ الَّذِیْنَ یُوْمِنُوْنَ  
بِالْغَیْبِ وَیُقِیْمُوْنَ الصَّلٰوٰةَ وَمِمَّا رَزَقْنٰہُمْ  
یُنْفِقُوْنَ ۙ (پ 1، البقرہ: ۲، ۳)

تَرْجَمَہُ کَنْزُ الْعَرْفَانِ: اس میں ڈرنے والوں کے لئے ہدایت ہے۔ وہ لوگ جو بغیر دیکھے ایمان لاتے ہیں اور نماز قائم کرتے ہیں اور ہمارے دیئے ہوئے رزق میں سے کچھ (ہماری راہ میں) خرچ کرتے ہیں۔

صَلُّوْا عَلَی الْحَبِیْبِ! صَلَّی اللّٰہُ عَلَی مُحَمَّدٍ

پساری پیاری اسلامی بہنو! واقعی بہت خوش نصیب ہیں وہ اسلامی بہنیں جو اپنے مال کے وہ

حُقوق ادا کرتی ہیں جن کا ادا کرنا ان پر لازم و ضروری ہے، ☆ جو خوش دلی سے وقت پر پوری پوری زکوٰۃ و فطرہ ادا کرتی ہیں، ☆ جو اپنے مال کو ماں باپ، بہن بھائی اور اولاد پر خرچ کرتی ہیں، ☆ جو اپنے رشتہ داروں (Relatives) کی موت پر اُن کو ثواب پہنچانے کے لیے سوئم، دسواں، چالیسواں اور برسی وغیرہ کر کے غریبوں اور محتاجوں کو کھانا کھلاتی ہیں۔ ☆ جو ثواب پہنچانے کے لیے مکتبہ المدینہ کے رسائل تقسیم کرتی ہیں، ☆ جو اچھی اچھی نیتوں کے ساتھ لنگر رضویہ کرتی ہیں، ☆ جو لوگوں کے حُقوق کا لحاظ رکھتے ہوئے اخلاص کے ساتھ قرآن خوانی، اجتماعِ ذکر و نعت اور سنتوں بھرے اجتماعات پر خرچ کرتی ہیں، ☆ جو جامعات المدینہ، مدارس المدینہ اور دیگر شعبہ جاتِ دعوتِ اسلامی کی تعمیر و ترقی اور اخراجات میں حصہ لیتی ہیں، ☆ جو دینی طالبات پر اپنا مال خرچ کرتی ہیں۔ اخلاص کے ساتھ اس طرح خرچ کرنے والوں کو اللہ پاک اپنے فضل سے دُگنا بلکہ اس سے بھی زیادہ عطا فرمائے گا۔ آئیے! آپ بھی اللہ پاک کی رضا کے لئے اپنا چندہ دعوتِ اسلامی کو دیجئے اور دُوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پساری پساری اسلامی بہنو! قرآن و حدیث میں صدقہ و خیرات کرنے اور اللہ پاک کی راہ میں خرچ کرنے کے کئی فضائل آئے ہیں۔ راہِ خدا میں خرچ کرنا، انسان کی اپنی ذات کیلئے بھی مفید ہے، جو دل کھول کر نیکی کے کاموں میں خرچ کرتی ہیں، غریبوں محتاجوں کی مدد کرتی ہیں، اُن کے مال میں حیرت انگیز طور پر ترقی و برکت ہوتی چلی جاتی ہے، چنانچہ

پارہ 3 سُورَةُ الْبَقَرَةِ آیت نمبر 261 میں ارشاد ہوتا ہے:

مَثَلُ الَّذِیْنَ یُنْفِقُوْنَ اَمْوَالَهُمْ فِی سَبِیْلِ  
اللّٰهِ کَمَثَلِ حَبَّةٍ اَوْ ثَبَّتَتْ سَبْعَ سَنَیْلٍ  
ترجمہ کنزُالعرفان: ان لوگوں کی مثال جو اپنے مال اللہ  
کی راہ میں خرچ کرتے ہیں اس دانے کی طرح ہے جس

فِي كُلِّ سُبُلَةٍ مِّمَّةٌ حَبَّةٌ وَاللَّهُ يُضِعُّ  
لِمَنْ يَشَاءُ وَاللَّهُ وَاسِعٌ عَلِيمٌ ﴿٢٦١﴾  
نے سات بالیاں اگائیں، ہر بالی میں سو دانے ہیں اور اللہ  
اس سے بھی زیادہ بڑھائے جس کے لئے چاہے اور اللہ  
وسعت والا، علم والا ہے۔ (پ ۳، البقرة: ۲۶۱)

اس آیت مبارکہ کے تحت تفسیر صراط الجنان جلد 1 صفحہ نمبر 395 پر لکھا ہے: راہِ خدا میں خرچ کرنے والوں کی فضیلت ایک مثال کے ذریعے بیان کی جا رہی ہے کہ یہ ایسا ہے جیسے کوئی آدمی زمین میں ایک دانہ بیج ڈالتا ہے جس سے سات (7) بالیاں اگتی ہیں اور ہر بالی میں سو (100) دانے پیدا ہوتے ہیں۔ گویا ایک دانہ بیج کے طور پر ڈالنے والا سات سو (700) گنا زیادہ حاصل کرتا ہے، اسی طرح جو شخص راہِ خدا میں خرچ کرتا ہے، اللہ پاک اُسے اس کے اخلاص کے اعتبار سے سات سو (700) گنا زیادہ ثواب عطا فرماتا ہے اور یہ بھی کوئی حد نہیں بلکہ اللہ پاک کے خزانے بھرے ہوئے ہیں اور وہ کریم و بجا دہے، جس کیلئے چاہے اسے اس سے بھی زیادہ ثواب عطا فرمادے۔ (صراط الجنان، ۱/۳۹۵)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

پساری پیاری اسلامی بہنو! معلوم ہو! صدقہ دینے سے بظاہر مال کم ہو رہا ہوتا ہے لیکن درحقیقت صدقہ نامہ اعمال کو نیکیوں سے بھر رہا ہوتا ہے۔ جس طرح کنویں کا پانی نکالنے سے کم نہیں ہوتا بلکہ بڑھ جاتا ہے، اسی طرح راہِ خدا میں خرچ کیا ہوا مال بھی کم نہیں ہوتا بلکہ اس میں مزید برکت اور اضافہ ہوتا چلا جاتا ہے۔ پیارے آقا صَلَّى اللَّهُ عَلَيْهِ وَآلِهِ وَسَلَّمَ نے اپنی زبان مبارک سے صدقے کے کئی فضائل ارشاد فرمائے ہیں۔ آئیے! ترغیب کے لئے 8 احادیث مبارکہ سنٹی ہیں، چنانچہ

## صدقے کے فضائل پر 8 فرامینِ مُصطفیٰ

1. ارشاد فرمایا: **الْصَّدَقَةُ تُسَدُّ سَبْعِينَ بَابًا مِّنَ الشُّرُوعِ** یعنی صدقہ بُرائی کے 70 دروازے بند کرتا ہے۔  
(معجم کبیر، ۲۷۴/۳، حدیث: ۴۴۰۲)
2. ارشاد فرمایا: **كُلُّ امْرِيٍّ فِي ظِلِّ صَدَقَتِهِ حَتَّى يُقْضَى بَيْنَ النَّاسِ** یعنی ہر شخص (قیامت کے دن) اپنے صدقے کے سائے میں ہو گا جہاں تک کہ لوگوں کے درمیان فیصلہ فرما دیا جائے۔  
(معجم کبیر، ۲۸۰/۱۷، حدیث: ۷۷۱)
3. ارشاد فرمایا: **إِنَّ الصَّدَقَةَ لَتُطْفِئُ عَلَى أَهْلِهَا حَرَّ الْقُبُورِ وَانْتَابَ يَسْتَنْظِلُ الْهُؤْمُنُ مِنْ يَوْمِ الْقِيَامَةِ فِي ظِلِّ صَدَقَتِهِ** یعنی بے شک صدقہ کرنے والوں کو صدقہ قبر کی گرمی سے بچاتا ہے اور بلاشبہ مسلمان قیامت کے دن اپنے صدقہ کے سائے میں ہو گا۔  
(شُعَبُ الْإِيمَانِ، بَابُ الزَّكَاةِ، التَّحْرِيزُ عَلَى صَدَقَةِ التَّطَوُّعِ، ۲۱۲/۳، حدیث: ۳۳۷۷)
4. ارشاد فرمایا: **الْصَّلَاةُ بُرْهَانٌ وَالصَّوْمُ جُنَّةٌ وَالصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ** یعنی نماز (ایمان کی) دلیل ہے اور روزہ (گناہوں سے) ڈھال ہے۔ صدقہ خطاؤں کو یوں مٹا دیتا ہے جیسے پانی آگ کو۔  
(ترمذی، ابواب السفر، باب ما ذُكِرَ فِي فَضْلِ الصَّلَاةِ، ۱۱۸/۲، حدیث: ۶۱۴)
5. ارشاد فرمایا: **بَاكِرُوا بِالصَّدَقَةِ فَإِنَّ الْبَلَاءَ لَا يَتَخَطَّى الصَّدَقَةَ** یعنی صبح سویرے صدقہ دیا کرو کیونکہ بلا صدقہ سے آگے قدم نہیں بڑھاتی۔  
(شُعَبُ الْإِيمَانِ، بَابُ فِي الزَّكَاةِ، التَّحْرِيزُ عَلَى صَدَقَةِ التَّطَوُّعِ، ۲۱۴/۳، حدیث: ۳۳۵۳)
6. ارشاد فرمایا: **إِنَّ صَدَقَةَ الْمُسْلِمِ تَزِيدُ فِي الْعُبْرَةِ وَتَبْتَعُ مِيتَةَ الشُّرُوعِ وَيُذْهِبُ اللَّهُ الْكِبْرَ وَالْفَخْرَ** یعنی بے

شکِ مُسْلِمَانِ كَا صَدَقَهٗ عَمْرٌ بڑھاتا اور بُرِّی مَوْتِ كُو رُو كْتَا هَی۔ اللہ پاک اُس کی بَرَکَت سے صَدَقَهٗ دینے

والے سے بڑائی اور فخر کرنے کی بُری عادت دُور کر دیتا ہے۔ (معجم کبیر، ۲۲/۱۷، حدیث: ۳۱)

7. ارشاد فرمایا: **إِنَّهَا حِجَابٌ مِّنَ النَّارِ لَبِنِ احْتَسَبَهَا يَتَنَعَىٰ بِهَا وَجَهَ اللَّهُ لِعَنَىٰ** جو اللہ کریم کی رِضَا کی

خاطر صَدَقَهٗ کرے تو وہ (صَدَقَهٗ) اُس کے اور آگ کے درمیان رکاوٹ بن جاتا ہے۔ (مجمع الزوائد،

کتاب الزکاة، باب فضل الصدقة، ۲۸۶/۳، حدیث: ۴۶۱۷)

8. ارشاد فرمایا: **إِنَّ الصَّدَقَةَ لَتُطْفِئُ غَضَبَ الرَّبِّ وَتَدْفَعُ مِیْتَةَ السُّوءِ** بے شک صَدَقَهٗ رب کے غضب کو

بُجھاتا اور بُری مَوْتِ کو دور کرتا ہے۔ (ترمذی، کتاب الزکاة، باب ماجاء فی فضل الصدقة، ۱۴۶/۲، حدیث: ۶۶۴)

**صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ**

پیاری پیاری اسلامی بہنوں! بیان کردہ احادیثِ مبارکہ سے معلوم ہوا! ☆ صَدَقَهٗ

بُرائیوں کے دروازے بند کرتا ہے۔ ☆ صَدَقَهٗ دینے والی قیامت کے دن اپنے صدقے کے سائے میں

ہوگی۔ ☆ صَدَقَهٗ قَبْرِ کی گرمی سے بچاتا ہے۔ ☆ گناہوں کو ایسے مٹا دیتا ہے جیسے پانی آگ کو ☆ بلاؤں کو

روکتا ہے۔ ☆ عَمْرٌ میں بَرَکَت کا سبب بنتا ہے۔ ☆ بُرِّی مَوْتِ اور بُرے خاتمے سے بچاتا ہے۔ ☆ تکبر اور

غرور کی عادت (Habit) کا خاتمہ کرتا ہے۔ ☆ آگ سے رُکاوٹ بنتا ہے۔ ☆ اللہ پاک کے غضب کو بچھاتا

ہے۔ اَلْغَرَضُ! صَدَقَهٗ کئی بھلائیوں کے دروازے کھولتا ہے اور کئی بُرائیوں کے دروازے بند کرتا ہے۔

**صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ**

پیاری پیاری اسلامی بہنوں! راہِ خدا میں دیتے وقت شیطان یہ وسوسہ ڈالتا ہے کہ اگر میں

نے ادھر پیسے دے دیئے تو گھر کا خرچ کیسے چلے گا؟ اپنی ضرورتیں کیسے پوری ہوں گی؟ میرے گھر بار بال

بچوں کے اخراجات کیسے چلیں گے؟ یاد رکھئے! یہ سب شیطان کے وسوسے ہیں۔ صدقہ دینے سے مال کم نہیں ہوتا، چنانچہ

حضرت ابو کبشہ اَنَمَارِی رَضِيَ اللهُ عَنْهُ سے روایت ہے: اُنہوں نے کئی مَدَنی مُصْطَفَی صَلَّى اللهُ عَلَيْهِ وَآلِهِ وَسَلَّمَ کو فرماتے ہوئے سنا: ایک بات کہ جس پر میں قسم کھاتا ہوں (وہ یہ ہے کہ)، کسی بندے کا مال صدقہ کرنے سے کم نہیں ہوتا۔ (مسند امام احمد، مسند عبد الرحمن بن عوف، ۵۱۵/۱، حدیث: ۱۶۷۴)

پساری پیاری اسلامی بہنو! اخلاص سے دیا ہوا صدقہ کیسی کیسی برکتیں لاتا ہے؟ آئیے!  
اس بارے میں کچھ حکایتیں سنتی ہیں:

## خرچ کر واللہ کریم عطا فرمائے گا

حضرت قیس بن سَلْعِ النَصَارِی رَضِيَ اللهُ عَنْهُ فرماتے ہیں: ان کے بھائیوں نے رسول کریم صَلَّى اللهُ عَلَيْهِ وَآلِهِ وَسَلَّمَ سے ان کی شکایت (Complaint) کی کہ وہ فضول خرچی کرتے ہیں اور اس معاملے میں بہت کھلا ہاتھ ہے، نبی اکرم صَلَّى اللهُ عَلَيْهِ وَآلِهِ وَسَلَّمَ نے اُن سے فرمایا: تمہارے بھائیوں کا کیا مسئلہ ہے، وہ اس گمان پر تمہاری شکایت کر رہے ہیں کہ تم اپنے مال میں بہت فضول خرچی کرتے ہو اور تمہارا ہاتھ بہت کھلا ہے؟ میں نے عرض کی: یَا رَسُولَ اللهِ صَلَّى اللهُ عَلَيْهِ وَآلِهِ وَسَلَّمَ! میں آمدنی میں سے اپنا حصہ لے کر اللہ کریم کی راہ میں اور اپنے دوستوں میں خرچ کر دیتا ہوں تو رسول کریم صَلَّى اللهُ عَلَيْهِ وَآلِهِ وَسَلَّمَ نے میرے سینہ اقدس پر ہاتھ مبارک رکھا اور 3 مرتبہ فرمایا: خرچ کر اللہ کریم تجھے عطا فرمائے گا۔ (حضرت قیس رَضِيَ اللهُ عَنْهُ فرماتے ہیں:) اس کے بعد جب بھی میں راہِ خدا میں نکلتا تو میرے پاس اپنی سواری ہوتی اور آج میرا یہ حال ہے کہ میں مال و آسائش میں اپنے بھائیوں سے بڑھ کر ہوں۔ (معجم اوسط، ۲۱۰/۶، حدیث: ۸۵۳۶)

## بیٹے کو اللہ پاک خوشحال کرے گا

حضرت عون بن عبد اللہ رَحْمَةُ اللهِ عَلَيْهِ تالبعی بزرگوں میں سے تھے۔ پوری توجہ کے ساتھ اللہ پاک کا ذکر کرنا، مالداروں سے دُور رہنا اور غریبوں، مسکینوں پر نرمی و شفقت کرنا آپ کی مبارک عادات تھیں۔ منقول ہے: ایک بار حضرت عون بن عبد اللہ رَحْمَةُ اللهِ عَلَيْهِ کو بیس (20) ہزار سے زیادہ درہم ملے تو آپ نے صدقہ کر دیئے۔ آپ کے کچھ دوستوں نے عرض کی: اگر آپ ان کو اپنے بیٹے کی خوشحالی کے لئے استعمال کرتے تو...؟ فرمانے لگے: میں نے اپنے آپ کو اس صدقے کے ذریعے مضبوط (Strong) کیا ہے اور میرے بیٹے کو اللہ پاک خوشحال فرمادے گا۔

حضرت عون رَحْمَةُ اللهِ عَلَيْهِ کے اخلاص اور اللہ کریم کی ذات پر کامل بھروسے سے دیئے ہوئے صدقے کا نتیجہ یہ نکلا کہ حضرت ابو اسامہ رَحْمَةُ اللهِ عَلَيْهِ فرماتے ہیں: آلِ مسعود میں حضرت عون رَحْمَةُ اللهِ عَلَيْهِ کے بیٹے سے زیادہ کوئی خوشحال نہ تھا۔ (اللہ والوں کی باتیں، ۴/۳۰۲)

## ہاتھوں ہاتھ صدقے کی بَرَکت ظاہر ہو گئی!

اپنے دُور کے ابدال حضرت ابو جعفر بن خطاب رَحْمَةُ اللهِ عَلَيْهِ فرماتے ہیں: میرے دروازے پر ایک مانگنے والے نے آواز لگائی، میں نے زوجہ محترمہ سے پوچھا: تمہارے پاس کچھ ہے؟ جواب ملا: چار (4) انڈے (Eggs) ہیں۔ میں نے کہا: مانگنے والے کو دے دو۔ انہوں نے دے دیئے۔ وہ انڈے پا کر چلا گیا۔ ابھی تھوڑی دیر گزری تھی کہ میرے پاس ایک دوست نے انڈوں سے بھری ہوئی ٹوکری (Basket) بھیجی۔ میں نے گھر میں پوچھا: اس میں کُل کتنے انڈے ہیں؟ انہوں نے کہا: تیس (30)۔ میں نے کہا: تم نے تو فقیر کو چار (4) انڈے دیئے تھے، یہ تیس (30) کس حساب سے آئے! کہنے لگیں:

تیس (30) انڈے ثابت ہیں اور دس (10) ٹوٹے ہوئے۔ (اس کی وجہ یہ تھی کہ مائگنٹے والے کو جو انڈے دیئے گئے تھے، اُن میں تین (3) ثابت اور ایک ٹوٹا ہوا تھا۔ رُب کریم نے ہر ایک کے بدلے دس دس (10،10) عطا فرمائے۔ ثابت کے بدلے ثابت اور ٹوٹے ہوئے کے بدلے ٹوٹے ہوئے۔ (روض الریاحین،

ص ۱۵۱)

### صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیاری پیاری اسلامی بہنو! بزرگانِ دین رَحْمَةُ اللّٰهِ عَلَیْهِمْ اَجْمَعِیْنَ کَرِّمِ کَرِیْمِ کِی ذَاتِ پَرِ بھروسا اور اخلاص کے ساتھ سخاوت کرنے کا جذبہ مرحبا! اگر ہم بھی صدقہ و خیرات کرنے کا جذبہ بڑھانا چاہتی ہیں تو دعوتِ اسلامی کے مدنی ماحول سے ہر دم وابستہ رہیں اور جس سے جتنا بن پڑے، اپنی دیگر مصروفیات میں سے کچھ نہ کچھ وقت مدنی کاموں کے لئے ضرور نکالیں، ان مدنی کاموں میں شمولیت کی برکت سے ہم گناہوں سے بچی رہیں گی، آخرت کے لیے نیکیوں کا خزانہ جمع ہوتا رہے گا، نیکی کی دعوت دینے والے خوش نصیبوں میں ہمارا شمار ہوگا، اچھی صحبت ملے گی، ہر عاشقِ رسول کے لئے دعوتِ اسلامی کے مدنی کام کرنے کے بہت آسان مواقع ہیں، اگر اب بھی ہم عملی طور پر مدنی کاموں میں شامل نہ ہو سکیں تو شاید کئی نیکیوں سے محرومی ہو سکتی ہے۔ اس عظیم مدنی مقصد ”مجھے اپنی اور ساری دُنیا کے لوگوں کی اصلاح کی کوشش کرنی ہے“ کو پانے کے لیے بھرپور کوشش کریں، نیکی کے کاموں میں ایک دوسرے کا ساتھ دیں۔

پیر شریف کاروزہ اور مدنی انعامات پر عمل کے فوائد

اپنی اصلاح کی کوشش کے لئے مدنی انعامات پر عمل کو اپنا معمول بنا لینا چاہئے۔ ☆ اَلْحَمْدُ لِلّٰہِ مَدَنی انعامات، عمل کا جذبہ بڑھانے اور گناہوں سے پیچھا چھڑانے کا بہترین نسخہ ہیں، ☆ مدنی انعامات پر عمل کرنے والوں سے امیر اہلسنت دَامَتْ بَرَکَاتُہُمُ الْعَالِیَہ بہت خوش ہوتے اور انہیں دُعاؤں سے نوازتے ہیں ☆ مدنی انعامات پر عمل کی بَرَکت سے خَوْفِ خُدا و عَشْقِ مُصْطَفٰے کی دَوْلَت ہاتھ آتی ہے ☆ یہ عظیم تحفہ بزرگانِ دین رَحْمَةُ اللّٰہِ عَلَیْہِمُ اَجْمَعِیْن کی یاد دلاتا ہے، ☆ بزرگانِ دین رَحْمَةُ اللّٰہِ عَلَیْہِمُ اَجْمَعِیْن کے نقشِ قَدَم پر چلتے ہوئے غور و فکر یعنی اپنے اعمال کا مُحَاسَبَہ کرنے کا بہترین ذَرِیْعَہ ہے۔ انہی مدنی انعامات میں سے مدنی انعام نمبر 50 ہے، کیا آپ نے اس ہفتے پیر شریف (یادہ جانے کی صورت میں کسی بھی دن) کا روزہ رکھا؟ نیز اس ہفتے کم از کم ایک دن کھانے میں جو شریف کی روٹی تناول فرمائی؟

پساری پساری اسلامی بہنو! فرض روزوں کے ساتھ ساتھ نفل روزہ رکھنا بہت بڑی سعادت کی بات ہے، امیر اہلسنت دَامَتْ بَرَکَاتُہُمُ الْعَالِیَہ نے مدنی انعامات میں نفل عبادات کا شوق دلاتے ہوئے ہر پیر شریف کو روزہ رکھنے کی ترغیب دلائی ہے اور اَلْحَمْدُ لِلّٰہِ جامعۃ المدینہ کے طلبہ کرام اور دیگر کثیر اسلامی بھائی، اسی طرح جامعات المدینہ للبنات کی طالبات و معلمات کے علاوہ کثیر اسلامی بہنیں بھی پیر شریف کا نفل روزہ رکھنے کی سعادت حاصل کرتی ہیں۔ آئیے! نفل روزوں کی فضیلت پر دو (2) فرامین مُصْطَفٰے صَلَّى اللّٰہُ عَلَیْہِ وَاٰلِہٖ وَسَلَّمَ سنتی ہیں:

**نفل روزوں کی فضیلت**

1. ارشاد فرمایا: اگر کوئی شخص ایک دن نفلِ روزہ رکھے پھر اسے زمین بھر سونا بھی دے دیا جائے، تب بھی اس کا ثواب قیامت کے دن ہی پورا ہوگا۔ (مجمع الزوائد، کتاب الصیام، باب فی فضل الصوم، ۴۲۳/۳، حدیث: ۵۰۹۲)

2. ارشاد فرمایا: جس نے لَآ إِلَهَ إِلَّا اللَّهُ کہا اور اسی پر اس کا خاتمہ ہو تو وہ جنت میں داخل ہوگا۔ جو اللہ پاک کی رضا چاہتے ہوئے کسی دن روزہ رکھے پھر اسی پر اس کا خاتمہ ہو جائے تو وہ جنت میں داخل ہوگا۔ جو اللہ پاک کی رضا کے لئے صدقہ کرے اور اسی پر اس کا خاتمہ ہو تو وہ جنت میں داخل ہوگا۔ (مسند احمد بن حنبل، ۹۰/۹، حدیث: ۲۳۳۷۴)

### صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پساری پیاری اسلامی بہنو! رَجَبُ الْمُرَجَّب کا مہینا جاری ہے۔ اس مہینے میں بھی نفلِ روزے رکھنے کی بڑی برکتیں ہیں، لہذا یہ برکتیں و فضائل پانے کے لیے اس مہینے کے اکثر دن اگر ہو سکے روزہ رکھ کر گزارنے کی کوشش کیجئے۔ احادیثِ مبارکہ میں رَجَب کے نفلِ روزوں کے بہت سے فضائل بیان کئے گئے ہیں، چنانچہ

رسولِ اکرم صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا: جنت میں ایک نہر ہے جسے ”رَجَب“ کہا جاتا ہے، جو دودھ سے زیادہ سفید اور شہد سے زیادہ میٹھی ہے، جو جو کوئی رَجَب کا ایک روزہ رکھے تو اللہ پاک اُسے اُس نہر سے سیراب کرے گا۔ (شُعَبُ الْاِيْمَان، ۳۶۷/۳، حدیث: ۳۸۰۰)

اللہ پاک ہمیں دیگر نفلِ روزوں کے ساتھ ساتھ رجب شریف کے روزے رکھنے کی بھی توفیق عطا فرمائے۔ اٰوِیْنِ بِجَاہِ النَّبِیِّ الْاَمِیْنِ صَلَّی اللّٰهُ عَلَیْہِ وَاٰلِہٖ وَسَلَّم

### صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## کونسا مال صدقہ کرنا چاہیے

پساری پساری اسلامی بہنوں! ہم صدقہ و خیرات کرنے سے متعلق سن رہی تھیں۔ یقیناً اغلاص کے ساتھ راہِ خدا میں کیا جانے والا مال ضائع نہیں جاتا۔ راہِ خدا میں خرچ کرتے وقت اس بات کا بھی خیال رکھنا چاہئے کہ جو چیز آپ کو سب سے زیادہ پسندیدہ ہو، اسے صدقہ و خیرات کیجئے کہ اس کا ثواب زیادہ ہے۔

بد قسمتی سے صدقہ و خیرات کرنے میں کج سوس کا مظاہرہ کیا جاتا ہے، یا پھر ایسی چیز صدقہ کی جاتی ہے جو قابلِ استعمال نہیں رہتی۔ مثلاً جب دیکھا کہ روٹیوں کو پھپھوندی لگ چکی ہے، سالن ناراض (یعنی خراب) ہو چکا ہے، یا ناراض (یعنی خراب) ہونے کے قریب ہے تو کسی غریب کو بھجوادیتے ہیں۔ قربانی کا گوشت جب اپنے استعمال کا نہ رہے تو باندھ کر گھر میں کام کرنے والی ماسی کو دے دیتے ہیں۔ سیلاب سے متاثر یا آفت میں مُبتلا لوگوں کو کم قیمت کا راشن دلوادیتے ہیں، وہ کپڑے جو گھر میں کوئی نہ پہنے، یا وہ جوتے جو پہننے کے قابل نہیں ہوتے، غریبوں کی امداد اور صدقہ کے طور پر بھیج دیئے جاتے ہیں، اگرچہ اچھی نیت کے ساتھ اس طرح صدقہ کرنا بھی درست ہے، لیکن ذرا سوچئے! کیسی عجیب بات ہے کہ جب اپنے کھانے پینے یا استعمال کی بات آئے تو عمدہ سے عمدہ چیز کا انتخاب (Selection) کیا جائے اور جب بات راہِ خدا میں دینے کی آئے تو بچی کھچی یا کم قیمت والی چیزیں صدقہ و خیرات کی جائیں۔ اپنے بچوں کیلئے تو اعلیٰ سے اعلیٰ کو الٹی کی چیزیں خریدی جائیں، لیکن جب کسی غریب کے بچے کو دینا ہو تو گھٹیا کو الٹی کی چیز وہ بھی احسان جتا کر دی جائے۔ ہم اپنے گھر میں تو من پسند کھانے بڑے اہتمام کے ساتھ کھائیں لیکن اسی دوران کوئی مانگنے والا آجائے تو اسے بھگا دیں یا گھر میں بچا ہو اباسی سالن جسے کوئی نہ کھائے اسے تھما کر اس خوش فہمی کا شکار

ہو جاتے ہیں کہ چلو کھانا ضائع ہونے سے بچ گیا اور کسی غریب کا بھلا ہو گیا۔ حالانکہ ہونا یہ چاہیے کہ اللہ پاک نے جنہیں طاقت دی ہے وہ اچھی سے اچھی چیز اللہ پاک کی راہ میں صدقہ کرنے کی کوشش کیا کریں۔ آئیے! اب اللہ والوں کے بھی کچھ انداز سنتی ہیں کہ اللہ پاک کے یہ نیک بندے اُس کی راہ میں خرچ کے سلسلے میں کیسے مخلص ہو کرتے تھے، چنانچہ

## انگور کا خوشہ اسے دے دو

حضرت نافع رَضِيَ اللهُ عَنْهُ سے روایت ہے: ایک مرتبہ حضرت عبدُ اللہ بن عمر رَضِيَ اللهُ عَنْهُمَا کو بیماری کی حالت میں انگور (Grapes) کھانے کی خواہش ہوئی تو میں ان کے لئے ایک درہم میں انگوروں کا ایک خوشہ خرید لایا۔ میں نے وہ انگور ان کے ہاتھ میں رکھے ہی تھے کہ ایک مانگنے والے نے دروازے پر کھڑے ہو کر مانگا۔ حضرت عبدُ اللہ رَضِيَ اللهُ عَنْهُ نے وہ انگور مانگنے والے کو دینے کا کہا تو میں نے عرض کی: اس میں سے کچھ تو کھا لیجئے، تھوڑے سے تو چکھ لیجئے۔ فرمایا: نہیں، یہ اسے دے دو۔ تو میں نے وہ مانگنے والے کو دے دیئے۔

پھر میں نے مانگنے والے سے وہ انگور ایک درہم کے بدلے خرید لئے اور حضرت عبدُ اللہ رَضِيَ اللهُ عَنْهُ کی خدمت میں لے آیا۔ ابھی ہاتھ میں رکھے ہی تھے کہ وہ مانگنے والا پھر آگیا۔ آپ نے فرمایا: یہ اسے دے دو۔ میں نے عرض کی: آپ اس میں سے کچھ تو چکھ لیجئے۔ فرمایا: نہیں، یہ اسے دے دو۔ میں نے وہ خوشہ اسے دے دیا۔ وہ مانگنے والا اسی طرح لوٹ کر آتا رہا اور آپ اسے انگور دینے کا حکم فرماتے رہے۔ بالآخر تیسری یا چوتھی بار میں نے اس سے کہا: تیرا ناس ہو! تجھے شرم نہیں آتی؟ پھر میں اس سے ایک درہم کے بدلے انگوروں کا وہ خوشہ خرید کر آپ کے پاس لایا تو آپ نے اسے کھالیا۔ (اللہ والوں کی باتیں،

## صَلُّوْا عَلَی الْحَبِیْب! صَلَّی اللہُ عَلَی مُحَمَّد

پساری پساری اسلامی بہنو! صدقہ دینے کے فضائل اور فوائد کی کیا ہی بات ہے، ہمیں بھی اس دنیا میں رہ کر صدقہ و خیرات کر کے اپنی آخرت کو روشن کرنے والے کام کرنے کی کوشش کرنی چاہیے۔ کیا ہی اچھا ہو کہ غریبوں، مسکینوں، یتیموں، بیواؤں، حاجت مندوں اور رشتہ داروں کے ساتھ ساتھ ہم اپنے صدقات و چندہ نیکی کے کاموں، مساجد، مدارس المدینہ اور جامعات المدینہ کی تعمیر و ترقی نیز دین اسلام کی سربلندی اور علم دین کے فروغ کی خاطر علم دین حاصل کرنے والے طلبہ و طالبات کے لئے دعوت اسلامی کو دے کر اپنی آخرت بہتر کیجئے۔

منقول ہے: حضرت عبد اللہ بن مبارک رَحْمَةُ اللہِ عَلَیْہِ (جو امام اعظم ابو حنیفہ رَحْمَةُ اللہِ عَلَیْہِ کے خاص شاگرد اور فقہ حنفی کے اماموں میں سے ہیں): علم والوں کے ساتھ خاص طور پر بھلائی کرتے، اُن سے عرض کی گئی: آپ سب کے ساتھ ایک سا معاملہ کیوں نہیں رکھتے؟ فرمایا: میں انبیائے کرام عَلَیْہِمُ الصَّلَاةُ وَالسَّلَامُ اور صحابہ کرام عَلَیْہِمُ الرِّضْوَانُ کے بعد علمائے کرام کے علاوہ کسی کے مقام کو بلند نہیں جانتا، ایک بھی عالم کا دھیان اپنی ضروریات کی وجہ سے بٹے گا تو وہ صحیح طور پر خدمت دین نہ کر سکے گا اور دینی تعلیم پر اُس کی دُرست توجہ نہ ہو سکے گی۔ لہذا انہیں علمی خدمت کے لئے فارغ کرنا اَفْضَل ہے۔ (ضیائے صدقات، ص ۱۷۲)

پساری پساری اسلامی بہنو! اَلْحَمْدُ لِلّٰہِ عَاشِقَانِ رَسُوْلِہِ كِی مَدَنی تحریک دعوت اسلامی تبلیغ دین کے 108 سے زائد شعبہ جات میں نیکی کی دھوئیں مچانے میں سرگرم عمل ہے۔ اس نازک دور میں کہ جب باطل قوتیں چاروں طرف سے پوری طاقت کے ساتھ مسلمانوں کے ایمان کو برباد

کرنے اور انہیں گمراہی کے گڑھے میں گرانے کی کوششوں میں مشغول ہیں، ایسے میں دعوتِ اسلامی اُمید کی کرن بن کر چمکی اور اس مدنی تحریک نے اُمت کی ڈوبتی ہوئی کشتی کو سہارا دینے، پوری دُنیا میں تعلیمِ قرآن و سنّت کو عام کرنے، نُورِ قرآن سے سینوں کو سرشار اور اُمتِ مُصطفیٰ کو خوابِ غفلت سے بیدار کرنے کے جذبے کے تحت مختصر عرصے میں بہت سے ملکوں اور شہروں میں بچوں اور بچیوں کے لئے ہزاروں مدارسِ بنام ”مدرستہ المدینہ“ جبکہ اسلامی بھائیوں اور اسلامی بہنوں کی تعلیم و تربیت کیلئے جامعاتِ بنام ”جامعۃ المدینہ“ کی بنیاد رکھی، جہاں پر انہیں زیورِ قرآن و علمِ دین نیز شرعی اور اخلاقی تربیت سے آراستہ کرنے کا خصوصیت کے ساتھ اہتمام کیا جاتا ہے، تاکہ دُورِ طالبِ علمی سے فراغت کے بعد قوم کے یہ حقیقی معمارِ معاشرے کے بگاڑ کو سدھارنے میں اپنا کردار ادا کرتے ہوئے امیرِ اہلسنّت دَامَتْ بَرَکَاتُہُمُ الْعَالِیَہ کے عطا کردہ اس مقصد کے تحت زندگی گزارنے والے بن جائیں کہ ”مجھے اپنی اور ساری دُنیا کے لوگوں کی اصلاح کی کوشش کرنی ہے۔ اِنْ شَاءَ اللّٰہ“

یاد رکھئے! دعوتِ اسلامی کے تحت چلنے والے مدارسِ المدینہ و جامعاتِ المدینہ دینی فضیلت کے لحاظ سے بہت اہمیت کے حامل ہیں، یہی وجہ ہے کہ ان مدارسِ المدینہ و جامعاتِ المدینہ کو قائم رکھنے کے لئے ان پر سالانہ کروڑوں نہیں اربوں روپے خرچ کئے جاتے ہیں، لہذا آپ سے بھی عرض ہے کہ طلبہِ علمِ دین کی دُعاؤں سے حصّہ پانے، دعوتِ اسلامی کی ترقی اور مدارسِ المدینہ و جامعاتِ المدینہ کے نظام کو مضبوط سے مضبوط تر بنانے کے لئے اپنی زکوٰۃ، فطرات، صدقات و خیرات، نفلی چندہ اور عُشُر وغیرہ کے ذریعے نہ صرف خود تعاون فرمائیے بلکہ اپنے رشتے داروں، پڑوسی اسلامی بہنوں اور دوسری اسلامی بہنوں پر انفرادی کوشش کر کے انہیں بھی اس کی ترغیب دلائیے، ہمارے لب ہلانیے اور ہماری انفرادی کوشش سے اگر کسی کا ذہن بن گیا اور اُس نے اپنی زکوٰۃ، فطرات، صدقات و خیرات، نفلی

چندہ یا عشر وغیرہ دعوتِ اسلامی کو مدنی کاموں کے لیے دے دیئے تو یہ ہمارے لئے بھی ثوابِ جاریہ کا ذریعہ بن جائے گا۔

**پساری پساری اسلامی بہنو!** اَلْحَمْدُ لِلّٰہ ہزاروں عاشقانِ رسول، مختلف انداز سے دعوتِ اسلامی کے مدنی کاموں کے لیے مالی مدد کی سعادت حاصل کرتے رہتے ہیں، ہو سکتا ہے کہ ہم میں سے کسی کے ذہن میں سوال آئے کہ میں کس طرح اپنا حصہ دعوتِ اسلامی کے مدنی کاموں میں شامل کر سکتی ہوں؟

آئیے! ایک بہت ہی آسان طریقہ آپ کی خدمت میں عرض کرتی ہوں کہ جس کے ذریعے غریب سے غریب بھی، دعوتِ اسلامی کے چندے میں اپنا حصہ شامل کرنے میں کامیاب ہو سکتی ہے، وہ کیا ہے؟ ”گھریلو صدقہ بکس“ کے ذریعے مالی تعاون۔ جو گھروں میں بکس رکھا جاتا ہے، اُسے ”گھریلو صدقہ بکس“ کہتے ہیں۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

**نیّت کے بارے میں چند نکات**

پساری پساری اسلامی بہنو! آئیے! بیان کو اختتام کی طرف لاتے ہوئے نیّت کے چند نکات سننے کی سعادت حاصل کرتی ہیں۔ پہلے 2 فرامینِ مُصْطَفٰی صَلَّی اللّٰہُ عَلَیْہِ وَاٰلِہٖ وَسَلَّم ملاحظہ کیجئے:

(1) فرمایا: اِنَّمَا الْاَعْمَالُ بِالنِّيَّاتِ یعنی اعمال کا دارو مدار نیتوں پر ہے۔ (بخاری، ۵/۱، حدیث: ۱) (2) فرمایا: نِيَّةُ الْمُؤْمِنِ خَيْرٌ مِّنْ عَمَلِهِ یعنی مسلمان کی نیت اس کے عمل سے بہتر ہے۔ (معجم کبیر، ۱۸۵/۶، حدیث: ۵۹۴۲) ہر جائز کام میں ایک سے زیادہ اچھی نیتیں کی جاسکتی ہیں۔ (بہار نیت، ص ۱۰) ☆ نیک اور جائز

کام میں جتنی اچھی نیتیں زیادہ، اتنا ثواب بھی زیادہ ملتا ہے۔ ☆ نیک عمل میں اچھی نیت کا مطلب یہ کہ دل عمل کی طرف متوجہ ہو اور وہ عمل رضائے الہی کے لئے کیا جا رہا ہو۔ (بہار نیت، ص ۱۰) ☆ نیت دل کے ارادے کو کہتے ہیں، دل میں نیت ہوتے ہوئے زبان سے بھی کہہ لینا زیادہ بہتر ہے۔ (بہار نیت، ص ۱۰) ☆ نیت سے عبادت کو ایک دوسرے سے الگ کرنا یا عبادت اور عادت میں فرق کرنا مقصود ہوتا ہے۔ (بہار نیت، ص ۱۱) ☆ دل میں نیت نہ ہو تو زبان سے نیت کے الفاظ ادا کر لینے سے نیت نہیں ہوگی۔ (بہار نیت، ص ۱۰) ☆ نیتوں کی عادت بنانے کے لئے ان کی اہمیت پر نظر رکھتے ہوئے سنجیدگی کے ساتھ پہلے اپنا ذہن بنانا پڑے گا۔ (ثواب بڑھانے کے نسخے، ص ۳) ☆ حضرت نعیم بن حماد رَحْمَةُ اللهِ عَلَيْهِ فرماتے تھے: ہماری پیڑھ کا کوڑوں کی مار کھانا ہمارے لئے اچھی نیت کرنے سے زیادہ آسان ہے۔ (تنبیہ المغتربین، ص ۲۵) ☆ امیر المؤمنین حضرت سیدنا علی رَضِيَ اللهُ عَنْهُ نے ارشاد فرمایا: بندے کو اچھی نیت پر وہ انعامات دیئے جاتے ہیں جو اچھے عمل پر بھی نہیں دیئے جاتے کیونکہ نیت میں دکھلاوا نہیں ہوتا۔ (جہنم میں لے جانے والے اعمال، ص ۱۵۲)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

5 مارچ 2020 کے ہفتہ وار اجتماع کا بیان (بیرون ملک کے لئے)